



न्यूज डायरी

विमान हादसा टला, मेडे काल के बाद आपात लैंडिंग करायी

नयी दिल्ली। गुवाहाटी से चेन्नई जा रही इंडिगो की फ्लाइट के दोनों पायलटों के मेडे कॉल के बाद बेंगलुरु में इमरजेंसी लैंडिंग करायी गयी। विमान में सवार सभी 168 यात्रियों ने सुरक्षित उतरने के बाद चैन की सांस ली। घटना 19 की है, पर जानकारी आज सामने आयी। पायलट ने कम ईंधन स्तर के कारण 'मेडे' काल किया था।

केरल में झारखंड की बच्ची को खा गया तेंदुआ त्रिशूर।

केरल के वलपराई में चाय बागान में करने वाले झारखंड के मनोज कुंड की चार साल की बेटी रुसना को तेंदुआ उठाकर ले गया। तलाशी के बाद बच्ची का आंशिक रूप से खाया हुआ शव मिला। सीएम एमके स्टालिन ने शोक संतप्त परिवार के लिए 10 लाख रुपये की सहायता राशि की घोषणा की है।

तीन शतकों के बाद भी भारत 471 पर सिमटा

लीड्स। तीन शतकों के बावजूद हेडिंग्ले टेस्ट के दूसरे दिन भारतीय टीम 471 रनों पर ऑल आउट हो गयी। टॉस हारकर पहले बल्लेबाजी करते हुए भारत ने शानदार प्रदर्शन किया। यशस्वी जायसवाल (101), शुभमन गिल (147) और ऋषभ पंत (134) ने शतक जड़े।

ईरान से सुरक्षित लाये गये 517 भारतीय नागरिक

नयी दिल्ली। विदेश मंत्रालय ने शनिवार को कहा कि ऑपरेशन सिंधु के तहत ईरान से अब तक 500 से अधिक भारतीयों को सुरक्षित निकाल कर स्वदेश लाया जा चुका है। शुक्रवार की रात 209 लोग दिल्ली पहुंचे।

अंतरराष्ट्रीय योग दिवस पर मोदी ने दुनिया को दिया संदेश

तनाव की स्थिति में शांति की राह दिखाता है योग

चिंतन और मनन

एजेंसी

विशाखापत्तनम। दुनियाभर में शनिवार को 11वां योग दिवस मनाया गया। पीएम मोदी ने विशाखापट्टनम में 3 लाख लोगों और 40 देशों के राजनयिकों के साथ योग किया। पीएम के साथ आंध्र प्रदेश के मुख्यमंत्री चंद्रबाबू नायडू और डिप्टी सीएम पवन कल्याण ने भी योग किया। इस मौके पर श्री मोदी ने कहा कि योग का मतलब होता है- जोड़ना। ...और आज यह देखना सुखद है कि कैसे योग ने पूरी दुनिया को जोड़ा है। पीएम मोदी ने कहा कि आज जब दुनिया में अशांति, तनाव और अस्थिरता तेजी से बढ़ रही है, तो योग ही ऐसा है जो हमें शांति की दिशा दिखाता है। उन्होंने योग कार्यक्रम के मंच से पूरी दुनिया से आह्वान किया कि सभी को शांत, संतुलित और सतत विकास की ओर अग्रसर विश्व के निर्माण की दिशा में बढ़ना चाहिए।

मानवता के लिए नयी शुरुआत होनी चाहिए : पीएम मोदी ने कहा कि मैं विश्व समुदाय से आग्रह करूंगा कि अब मानवता के लिए

पीएम मोदी ने तीन लाख लोगों के साथ किया योग

- योग ने समस्त विश्व को किया एकजुट
- विश्व के साथ एकरूपता की दिशा में ले जाता है योग
- योग मानवता के लिए सांस लेने, संतुलन बनाए रखने और फिर से संपूर्ण बनने के लिए आवश्यक पाँज बटन



योग को जीवनशैली और लोकनीति का हिस्सा बनाएं

श्री मोदी ने कहा कि आज योग करोड़ों लोगों के जीवन का हिस्सा बन चुका है। मुझे गर्व होता है जब मैं देखता हूँ कि हमारे दिव्यांग साथी ब्रेल में योग शास्त्र पढ़ते हैं। वैज्ञानिक अंतरिक्ष में योग करते हैं। गांव-गांव में युवा साथी योग ऑलिंपियाड में भाग लेते हैं। उन्होंने कहा कि विश्व के कोने-कोने में योग कार्यक्रम का होना मतलब है कि योग सभी का है और सभी के लिए है। योग सिर्फ व्यक्तिगत अभ्यास न रहे, बल्कि वैश्विक साझेदारी का माध्यम बने। सभी देश, हर समाज, योग को जीवनशैली और लोकनीति का हिस्सा बनाएं।

एक बार फिर से नयी शुरुआत होनी चाहिए। हम मिलकर एक शांत, संतुलित और सतत विश्व को गति दें। योग ही विश्व को टकराव से सहयोग, और तनाव से समाधान की ओर ले जाएगा।

प्रकृति संग जुड़ने का माध्यम है योग : हेमंत

रांची। सीएम हेमंत सोरेन ने अंतरराष्ट्रीय योग दिवस पर बधाई और शुभकामनाएं दी है। उन्होंने सोशल मीडिया पोस्ट में लिखा कि प्रकृति के साथ एकात्मकता, संयम और सहजता, यही हमारी संस्कृति है और यही योग का वास्तविक स्वरूप भी है। योग हमसब को प्रकृति के साथ सीधे जुड़ने का अवसर देता है। अंतराष्ट्रीय योग दिवस पर सभी को हार्दिक बधाई, शुभकामनाएं और जोहार।

रक्षा राज्य मंत्री संजय सेठ योग कार्यक्रम में हुए शामिल



झारखंडवासियों के इलाज में अब पैसा नहीं बनेगा बाधा : मुख्यमंत्री

हर पात्र परिवार को 15 लाख तक का वार्षिक स्वास्थ्य बीमा मिलेगा

विकित्सा सुविधा

खबर मन्त्र व्यूरो

रांची। राज्य के मुख्यमंत्री हेमंत सोरेन ने कहा कि अबुआ सरकार में झारखंडवासियों के इलाज में अब पैसा बाधा नहीं बनेगा। हर पात्र परिवार को इलाज के लिए 15 लाख तक का वार्षिक स्वास्थ्य

बीमा का लाभ मिलेगा। सीएम ने अपने संदेश में कहा है कि राज्य के सभी लाल, पीला और हरा राशन कार्डधारी इस योजना के अंतर्गत शामिल हैं। झारखंड डॉट गॉथ डॉट इन पर जाकर घर बैठे अपना कार्ड बनवायें।

नशाखोरी एक सामाजिक अभिशाप : राज्य सरकार ने अपने दूसरे संदेश में कहा कि नशाखोरी

एक सामाजिक अभिशाप है, जो व्यक्ति को हिंसक, परिवार की आर्थिक स्थिति को बर्बाद, शरीर को बीमारियों से ग्रसित और अंत में जीवन को अंधकार में धकेल देती है, इसलिए नशे से दूरी बनाएं और अपने परिवार, समाज और भविष्य को सुरक्षित करें। अधिक जानकारी के लिए 14446 पर संपर्क करें।

24 जून से भारी बारिश व वज्रपात की चेतावनी जारी



खबर मन्त्र संवाददाता

रांची। झारखंड में मॉनसून प्रवेश कर चुका है। मौसम विभाग ने 24 से 26 जून तक राजधानी रांची सहित कई जिलों में भारी बारिश और वज्रपात का येलो अलर्ट जारी किया है।

22 और 23 जून को इन जिलों में होगी बारिश : मौसम विभाग के अनुसार 22 और 23 जून को गढ़वा, पलामू, लातेहार, चतरा, देवघर, जामताड़ा, दुमका, पाकुड़, गोड्डा और साहिबगंज में बारिश की संभावना है।

24 से 26 जून तक प्रभावित जिले : वहीं 24 से 26 जून तक रांची, हजारीबाग, रामगढ़, खूंटी, लोहरदगा, गुमला, सरायकेला-खरसावां, पूर्वी सिंहभूम, पश्चिमी सिंहभूम और सिमडेगा में बारिश की संभावना है।

हल्के से मध्यम स्तर तक की बारिश : विभाग के अनुसार, राज्य के विभिन्न हिस्सों में हल्के से मध्यम दर्जे की बारिश हो सकती है, जबकि कुछ जिलों में भारी बारिश और वज्रपात की संभावना है। रांची में 24 जून से भारी बारिश की संभावना है।



ISM Ranchi

INSTITUTE OF SCIENCE & MANAGEMENT

Since 1985

Affiliated to Jharkhand University of Technology
Approved by AICTE, Govt. of India

ADMISSION OPEN FOR 2025-26 BATCH

4 YEARS BACHELOR IN HOTEL MANAGEMENT & CATERING TECHNOLOGY (BHMCT)

(Food & Beverage Service, Front Office, Accommodation Operation, Food Production & Culinary Art, Hospitality, Bakery & Confectionery)

Eligibility: Intermediate / 10+2 Passed with 45% Marks or Appearing

ISM IS VERY PIONEER AND RENOWNED MANAGEMENT INSTITUTE SINCE 1985. ISM HAS EXCELLENT INFRASTRUCTURE HAVING BOYS AND GIRLS HOSTEL, CAFETERIA, WIFI, AMPHITHEATER, DIGITAL LIBRARY, LANGUAGE LAB, 100% PLACEMENT ETC.

2 YEARS MASTER OF BUSINESS ADMINISTRATION (MBA)

(Human Resource, Marketing, Finance & IT)

Eligibility: Graduate in any discipline with 50% Marks. Latest Credit Based Curriculum

3 YEARS BACHELOR OF BUSINESS ADMINISTRATION (BBA)

(Human Resource, Marketing, Finance & IT)

Eligibility: Intermediate/10+2 Passed with 45% Marks or Appearing

3 YEARS BACHELOR OF COMPUTER APPLICATION (BCA)

Eligibility: Intermediate / 10+2 Passed with Mathematics as one subject & 45% Marks or Appearing

1 YEAR CRAFT COURSES IN HOTEL MANAGEMENT

(Hospitality, Baker & Confectionary, Food & Beverage Services, Travel & Tour Operation Management, Front Office & House Keeping)

Eligibility: Matriculation, Intermediate/10+2 with 45% Marks or Appearing

TOP INDUSTRY RECRUITERS / TRAINING PARTNERS





Phone
8797131841, 7858001234



Website
www.ismr.ac.in



Address
Pundag, Ranchi-834004



डीजीसीए ने एयर इंडिया के तीन अधिकारियों को हटाने का दिया निर्देश नयी दिल्ली। नागर विमानन महानिदेशालय (डीजीसीए) ने एयर इंडिया के खिलाफ चालक दल के सदस्यों (क्रू मेंबर्स) की इट्यूटी अनुक्रम में नियमों का जानबूझकर उल्लंघन करने पर कार्रवाई करते हुए तीन वरिष्ठ अधिकारियों को सेवा से हटाने का आदेश दिया है। डीजीसीए ने जिन तीन वरिष्ठ अधिकारियों को हटाने के निर्देश दिए हैं, उनमें डिवीजनल वाइस प्रेसिडेंट चुड़ा सिंह, ऑपरेशंस डायरेक्टोरेट में क्रू शेड्यूलिंग से जुड़ी पिंकी मित्तल और क्रू शेड्यूलिंग-प्लानिंग की सुश्री पायल अरोड़ा शामिल हैं।

श्रावणी मेले में बनेंगे आठ अस्थायी थाना भागलपुर। विश्व प्रसिद्ध श्रावणी मेले को लेकर जिला प्रशासन और पुलिस प्रशासन ने तैयारियां शुरू कर दी है। भागलपुर के एसएसपी हृदयकांत ने शनिवार को बताया कि श्रावणी मेले के दौरान 8 अस्थायी थाना बनेंगे। पूरे मेला परिसर में एक सौ से अधिक स्थानों पर सीसीटीवी कैमरे लगेगे। इसके अलावा, गंगा घाट और सुल्तानगंज थाना परिसर में कंट्रोल रूम भी स्थापित किया जाएगा। जिला प्रशासन की ओर से एक टोल फ्री नंबर भी जारी किया जाएगा ताकि श्रद्धालुओं को किसी भी परेशानी में तत्काल सहायता मिल सके। गंगा घाट से लेकर कच्ची कांवरिया पथ तक विशेष पुलिस निगरानी रखी जाएगी।

ईरान से वापस लाए गए 517 भारतीय नयी दिल्ली। विदेश मंत्रालय ने शनिवार को कहा किऑपरेशन सिंधु के अंतर्गत ईरान से अब तक 500 से अधिक भारतीय नागरिकों को सुरक्षित निकाल कर स्वदेश लाया जा चुका है। मंत्रालय के प्रवक्ता रणधीर जायसवाल ने शनिवार को बताया कि ऑपरेशन सिन्धु के तहत एक विमान भारतीय नागरिकों को लेकर तुर्कमेनिस्तान के अशगाबाद से आज तड़के तीन बजे दिल्ली पहुंचा। एक विशेष विमान वहां से निकाले गए छात्रों और तीर्थयात्रियों समेत कुल 290 भारतीय नागरिकों को लेकर कल रात 11:30 बजे दिल्ली पहुंचा था। जायसवाल ने बताया किअब तक 517 नागरिकों को ईरान से वापस लाया जा चुका है।

रूस के हमले में 425 यूक्रेनी सैनिक मारे गये मास्को। रूस के हमले में यूक्रेन के 425 सैनिक मारे गये और सात बख्तरबंद वाहन तथा तीन पिकअप ट्रक नष्ट हो गये। सेना के प्रवक्ता अलेक्जेंडर सावचुक ने कहा कि केंद्र समूह की सेनायें विशेष सैन्य अभियान के क्षेत्र में लड़ाकू मिशनों को जारी रखे हुये हैं। समूह की इकाइयों ने रूस-यूक्रेन की सीमा से जुड़े कुछ स्थानों पर भी कब्जा कर लिया है और कास्नोअर्मेइस्क, दिमित्रोव, नोवोसोर्गेयवका तथा मुखावका क्षेत्रों में चार मशीनीकृत दो एयरबोर्न असॉल्ट और दो मरीन ब्रिगेड को नष्ट कर दिये हैं।

55 साल में बेटे की मंगेतर से रचाई शादी

रामपुर। उत्तर प्रदेश के रामपुर जिले में 55 वर्षीय एक व्यक्ति ने कथित तौर पर एक ऐसी महिला से शादी की है, जिसकी सगाई उसके 17 वर्षीय बेटे से हुई थी। इस संबंध में शबाना (45) ने कहा कि पिछले महीने उनकी बेटी की शादी के बाद से ही उनके पति शकील पास के गांव की 22 वर्षीय आयशा (बदला हुआ नाम) से अक्सर बात कर रहे थे। पूछताछ करने पर शकील ने परिवार को बताया कि वह आयशा की शादी अपने बेटे अमन (बदला हुआ नाम) से तय कर रहा है, जो अभी नाबालिग है।

बांदीपोरा में आतंकियों का सहयोगी गिरफ्तार

बांदीपोरा। उत्तरी कश्मीर के बांदीपोरा जिले के केप्टुन बिनलीपोरा इलाके से सुरक्षा बलों ने शनिवार को आतंकवादियों के एक सहयोगी को गिरफ्तार किया है। उसके पास से हथियार और गोला-बारूद बरामद किया है।

सियाचिन से कन्याकुमारी तक हुआ योग

आस्ट्रेलिया, जापान, मलेशिया और विभिन्न देशों में हुआ योग

►► पूरी मानवता के लिए सांझी धरोहर बन चुका है योग : मुर्मू

एजेंसी

नयी दिल्ली। अंतरराष्ट्रीय योग दिवस के उपलक्ष्य में शनिवार को भारत समेत दुनिया भर में जगह-जगह आयोजित योगाभ्यास के विशेष सत्रों में लाखों की संख्या में लोगों ने मनोयोग और उत्साह से भाग लिया। भारत में सियाचिन की बर्फीली पहाड़ियों से लेकर, कन्याकुमारी में समुद्र तट तक और राजस्थान के रेगिस्तानी इलाकों से लेकर पूर्वोत्तर क्षेत्र तक लोगों ने सुबह-सुबह 11वें अंतरराष्ट्रीय योग दिवस पर विशेष कार्यक्रमों में भाग लिया।

विदेशों में भारतीय दूतावासों और राजनयिक मिशनों ने योग दिवस पर विशेष सत्र आयोजित किए। आस्ट्रेलिया, जापान, मलेशिया और विभिन्न देशों में योगप्रेमियों ने भी जगह-जगह योगाभ्यास सत्रों का आयोजन किया। इस बार मुख्य समारोह आंध्र प्रदेश के बंदरगाह शहर विशाखापत्तनम में आयोजित किया गया जहां प्रधानमंत्री नरेंद्र मोदी की अगुवाई में हजारों लोगों ने योगासन किये। प्रधानमंत्री के साथ इस कार्यक्रम में आंध्र प्रदेश के राज्यपाल सख्यद अब्दुल मजीद

सियाचिन की बर्फीली पहाड़ियों पर जवानों ने किया योगाभ्यास



,अन्ध्र प्रदेश के मुख्यमंत्री चन्द्रबाबु नायडू और उप-मुख्यमंत्री पवन कल्याण, केन्द्रीय मंत्रों के राम मोहन राव नायडू, प्रताप राव जाधव, चन्द्र शेखर, भूपति राजू श्री निवास वर्मा कई अन्य गणमान्य व्यक्तियों ने योग, ध्यान एवं प्राणायाम किए।

राष्ट्रपति द्रौपदी मुर्मू ने उत्तराखंड के देहरादून स्थित पुलिस लाइन में योग कार्यक्रम में भाग लिया योग के प्रयोग से समस्त मानवता के लिए स्वस्थ और प्रसन्नता की कामना की। उन्होंने कहा कि योग पूरी मानवता के लिए सांझी धरोहर बन चुका है। राष्ट्रपति ने कहा कि इसी उद्देश्य को ध्यान में रखकर ग्यारहवें अंतरराष्ट्रीय योग दिवस की थीम एक धरती,

एक स्वास्थ्य के लिए योग रखी गयी है। भारतीय सेना के जवानों ने कई स्थानों पर सियाचिन में योगसत्र आयोजित किए। जम्मू-कश्मीर में गुलमर्ग गॉल्फ कोर्स सहित विभिन्न स्थानों पर योग सत्र आयोजित किए गए।

रक्षा मंत्री राजनाथ सिंह ने जम्मू-कश्मीर के उधमपुर में योग दिवस समारोह में भाग लिया। उन्होंने 2500 कर्मियों के साथ योगाभ्यास समारोह में भाग लिया। उन्होंने यहां सेना के जवानों से मुलाकात की और ऑपरेशन सिन्दूर में उनके प्रयासों की सराहना की। लोकसभा अध्यक्ष ओम बिरला ने संसद परिसर में योग सत्र में भाग लिया। केंद्रीय स्वास्थ्य मंत्री जगत प्रकाश नड्डा राजधानी में कर्तव्य पथ

पर भी सामूहिक योग कार्यक्रम में भी शामिल हुए। उन्होंने कहा, ह्रहमको अपने जीवन में योग अपनाना होगा। स्वास्थ्य मंत्रालय भी इसको बढ़ावा दे रहा है। अखिल भारतीय आयुर्विज्ञान संस्थान (एम्स) में भी आयुष विभाग को शामिल किया है।

वित्त मंत्री निर्मला सीतारामण ने फरीदाबाद में अरुण जेटली नेशनल इन्स्टिट्यूट ऑफ फाइनेंशियल मैनेजमेंट के प्रांगण में आयोजित योग-सत्र का नेतृत्व किया।

योग दिवस पर पूरे देश के साथ समन्वय करते हुए सशस्त्र सेनाओं, अर्द्धसैनिक बलों और राष्ट्रीय कैडेट कोर के नौ लाख कैडेटों ने शनिवार को देश भर में अलग-अलग स्थानों पर योगाभ्यास किया।

ईरान के दो शीर्ष कमांडर मारे गये

इजरायल के हमले में इजादी और शाहरियारी की मौत



रिवोल्यूशनरी गार्ड कॉर्प्स (आईआरजीसी) के वरिष्ठ कमांडर्स और हमस के प्रमुख लोगों के बीच सैन्य समन्वय में महत्वपूर्ण भूमिका निभाई थी। वह इजरायल के खिलाफ आतंकवादी

अभियान चलाने के लिए ईरान की ओर से हमस को वित्तीय सहायता उपलब्ध कराते थे। युद्ध के दौरान, इजादी ने लेबनान से संचालित हमस बलों को निर्देशित किया। तभी से, वह हमस की सैन्य शाखा

के पुनर्निर्माण और हमस को गाजा पर नियंत्रण बनाए रखने में सक्रिय रूप से शामिल था। आईडीएफ ने बेहनाम शाहरियारी की मौत का दावा करते हुए कहा कि आईआरजीसी में कुदूस फोर्स के वेपन ट्रांसफर यूनिट के कमांडर बेहनाम शाहरियारी को पश्चिमी ईरान में आईडीएफ के सटीक हमले में मार गिराया गया। शाहरियारी ईरानी शासन से लेकर मध्य पूर्व में (प्राक्सि के तौर पर) सभी हथियारों के ट्रांसफर के लिए जिम्मेदार था, ताकि सीधे तौर पर ईरानी शासन की इजरायल को नष्ट करने की योजना को आगे बढ़ाया जा सके। शाहरियारी ने विभिन्न आतंकवादी संगठनों को सालाना सैकड़ों मिलियन डॉलर के ट्रांसफर की भी कमान संभाली।



मुंबई । 11वें अंतरराष्ट्रीय योग दिवस पर बॉलीवुड अभिनेत्री शिल्पा शेठ्टी मलाइका अरोड़ा ने किया योग । दोनों ने अद्योमुखश्वानासन से लेकर धनुरासन, चक्रासन, भेकासन, गोमुखासन, हलासन, सर्वांगासन और शीर्षासन तक हर योगासन का अभ्यास करती दिखाईं ।

दक्षिण पूर्व रेलवे ने मनाया योग दिवस

आर्ट ऑफ लिविंग कोलकाता के प्रशिक्षकों ने कराया योगाभ्यास

खबर मन्त्र संवाददाता

कोलकाता। दक्षिण पूर्व रेलवे ने शनिवार को 11वां अंतर्राष्ट्रीय योग दिवस-2025 बड़े उत्साह के साथ मनाया। इस वर्ष के अंतर्राष्ट्रीय योग दिवस की थीम थी एक पृथ्वी, एक स्वास्थ्य के लिए योग। अनिल कुमार मिश्रा, महाप्रबंधक, दक्षिण पूर्व रेलवे इस अवसर पर मुख्य अतिथि के रूप में उपस्थित थे और उन्होंने गार्डनरीच स्थित दक्षिण पूर्व रेलवे मुख्यालय के अधिकारियों के क्लब में दीप प्रज्वलन कर योग सत्र का उद्घाटन किया। सौमित्र मजूमदार, अपर महाप्रबंधक, प्रमुख विभागाध्यक्षगण तथा अन्य वरिष्ठ अधिकारीगण भी उपस्थित थे। योग सत्र दक्षिण पूर्व रेलवे



मुख्यालय में आयोजित किया गया जिसमें द आर्ट ऑफ लिविंग, कोलकाता सेंटर के विशेषज्ञ योग प्रशिक्षकों द्वारा कॉमन योगा प्रोटोकॉल (सीवाईपी) का अभ्यास कराया गया, जिसमें अधिकारियों और कर्मचारियों ने भाग लिया। योग

तनाव और चिंता को कम करता है तथा ध्यान और नियंत्रित श्वास के माध्यम से मानसिक शांति प्रदान करता है। यह शरीर को लचीला और मजबूत बनाकर उसे स्वस्थ और सक्रिय बनाए रखता है।

योग सत्र से पूर्व अंतर्राष्ट्रीय योग

दिवस के अवसर पर प्रधानमंत्री के संबोधन का सीधा प्रसारण भी किया गया।

अंतर्राष्ट्रीय योग दिवस दक्षिण पूर्व रेलवे के सभी चार मंडलों खड़गपुर, आद्रा, चक्रधरपुर और रांची में भी मनाया गया।



देहरादून पुलिस लाइन में योग करती राष्ट्रपति द्रौपदी मुर्मू ।



राजनाथ सिंह ने उधमपुर में जवानों के साथ किया योग

तीनों सेनाओं के प्रमुखों ने भी हजारों की संख्या में सैनिकों के साथ योगाभ्यास के सामूहिक कार्यक्रमों में हिस्सा लिया। विशाखापत्तनम में प्रधानमंत्री के साथ योगासन कार्यक्रम में नौसेना के दस हजार नौसैनिकों ने भाग लिया।

स्वदेशी विमानवाहक पोत आईएनएस विक्रांत तथा अन्य युद्धपोतों पर भी योगाभ्यास सत्र आयोजित किए गए। विदेशों में तैनात भारतीय नौसेना के युद्धपोतों पर भी योग दिवस पर विशेष आयोजन किये गये। तटरक्षक बल के हजारों जवानों तथा अधिकारियों ने भी देश भर में 60 से भी अधिक जगहों पर योग किये।



विशाखापत्तनम में योगाभ्यास करती महिलाएँ ।

राहुल गांधी का इलेक्ट्रॉनिक वोटिंग पर तीखा हमला, कहा लोकतंत्र नहीं, मैच फिक्स

एजेंसी

नयी दिल्ली। कांग्रेस के पूर्व अध्यक्ष राहुल गांधी ने इलेक्ट्रॉनिक डेटा से संबंधित निवचन आयोग के निर्देश का हवाला देते हुए शनिवार को आरोप लगाया कि साफ दिख रहा है कि मैच फिक्स है जो लोकतंत्र के लिए जहर है। आयोग ने अपने इलेक्ट्रॉनिक डेटा का उपयोग दुर्भावनापूर्ण विमर्श गढ़ने के लिए किए जाने की आशंका के चलते अपने राज्य निवचन अधिकारियों को निर्देश दिया है कि यदि 45 दिन में चुनाव को अदालत में चुनौती नहीं दी जाती तो वे सीसीटीवी कैमरा, वेबकास्टिंग और चुनाव प्रक्रिया के वीडियो फुटेज को नष्ट कर दें। राज्य के मुख्य निवचन अधिकारियों को 30 मई को लिखे पत्र में आयोग ने कहा कि उसने चुनाव प्रक्रिया के



दौरान कई रिकॉर्डिंग उपकरणों के साथ ही फोटोग्राफी, वीडियोग्राफी, सीसीटीवी और वेबकास्टिंग के माध्यम से चुनाव प्रक्रिया के विभिन्न चरणों को रिकॉर्ड करने के निर्देश जारी किए हैं। लोकसभा में नेता प्रतिपक्ष राहुल गांधी ने एक्स पर पोस्ट किया, वोटर लिस्ट, मशीन रीडेबल फॉर्मेट नहीं देंगे। सीसीटीवी फुटेज कानून बदलकर छिपा दी। चुनाव की फोटो-वीडियो अब एक साल नहीं, 45 दिनों में ही मिटा देंगे। उन्होंने दावा किया कि जिससे जवाब चाहिए था, वही सबूत मिटा रहा है।

बिहार : विधवा, वृद्धा और दिव्यांग पेंशन में तीन गुना वृद्धि अब मिलेगा 1100 रुपये प्रति माह

खबर मन्त्र संवाददाता

पटना। बिहार के मुख्यमंत्री नीतीश कुमार ने शनिवार को कहा कि सरकार ने वरिष्ठ नागरिकों, विधवाओं और दिव्यांगों की पेंशन में 700 रुपये प्रति माह की वृद्धि करने का निर्णय लिया है। मुख्यमंत्री नीतीश कुमार ने कहा कि जुलाई से लाभार्थियों को 1,100 रुपये की बढ़ी हुई पेंशन मिलेगी। यह फैसला चुनाव से कुछ महीने पहले लिया गया है। कुमार ने सोशल मीडिया

►► 10 जुलाई से लाभार्थियों को बढ़ी पेंशन मिलेगी
►► वृद्धजन का जीवन-यापन सुनिश्चित करना सर्वोच्च प्राथमिकता : नीतीश

मंच एक्स पर कहा कि मुझे यह बताते हुए खुशी हो रही है कि सामाजिक सुरक्षा पेंशन योजना के तहत सभी वृद्धजनों, दिव्यांगजनों और विधवा महिलाओं को अब हर महीने 400 रुपये की जगह 1100 रुपये पेंशन मिलेगी। उन्होंने लिखा



कि सभी लाभार्थियों को जुलाई महीने से पेंशन बढ़ी हुई दर पर मिलेगी। सभी लाभार्थियों के खाते में यह राशि महीने की 10 तारीख

जीविका कर्मियों का मानदेय हुआ दोगुना

पटना। बिहार सरकार ने जीविका कर्मियों का मानदेय बढ़ाकर दो गुना कर दिया गया है। साथ ही जीविका दीर्घियों को अब पहले से सस्ती दर पर बैंक से लोन दिया जाएगा। मुख्यमंत्री नीतीश कुमार ने शनिवार शाम को इसकी घोषणा की। उन्होंने कहा कि जीविका स्वयं सहायता समूहों को 3 लाख रुपये से ज्यादा के लोन पर 10 की जगह 7 प्रतिशत की ब्याज देना होगा। नीतीश कुमार ने शनिवार को सोशल मीडिया पोस्ट के जरिए कहा कि सस्ता लोन मिलने से जीविका दीर्घियों की आमदनी बढ़ेगी और उनके जीवन स्तर में और सुधार होगा। इसके साथ ही स्वयं सहायता समूहों से जुड़े विभिन्न प्रकार के प्रशासनिक, प्रशिक्षण एवं अन्य कार्यों के लिए 1.40 लाख कर्मचारों कार्यरत हैं। राज्य सरकार ने जीविका से जुड़े सभी कर्मियों के मानदेय में दोगुने की वृद्धि का फैसला लिया है।

